



ఉద్యమ కెరటం

నిజం రక్షతి రక్షిత: UDYAMA KERATAM TELUGU DAILY తెలుగు దినపత్రిక



| ఆసిఫాబాద్ |

| సంపుటి: 2 |

| సంచిక: 41 |

| 18-7-2026 |

| శనివారం |

| పేజీలు: 8 |

| వెల : రూ.2/-

భారత రైల్వేలో నూతన శికం



- పట్టాలెక్కిన తొలి హైద్రోజన్ రైలు
- జండ్-సోనివట్ మార్గంలో జెండా ఊపి ప్రారంభించిన ప్రధాని మోదీ

4

భారీ ఉగ్రకుట్ర భగ్నం



- గుజరాత్‌లో బదుగురు జైషే మహమ్మద్ ఉగ్రవాదుల అరెస్టు
- ఉగ్ర నేట్‌వర్క్ ఏర్పాటు యత్నం.. బాంబు తయారీ కుట్ర వెలుగులోకి
- ఉపా చట్టం కింద కేసు నమోదు.. జులై 24 వరకు ఏటీఎస్ కస్టడీ


4

20 వరకు బతికి ఉంటా



- ఆరోగ్యం క్షీణిస్తున్న వేళ సోనిమ్ వాంగ్‌చుక్ భావోద్వేగ వ్యాఖ్యలు
- 20వ రోజుకు చేరిన నిరాహార దీక్ష.. పార్లమెంట్ పాదయాత్రకు ప్రజలకు పిలుపు

4



ప్రభుత్వ ఉద్యోగులకు ఆరోగ్య భరోసా

- 'న్యూ ఎంప్లాయిస్ హెల్త్ స్కీమ్' ప్రారంభించిన రాష్ట్ర ప్రభుత్వం
- 8 లక్షల మంది ఉద్యోగులు, పెన్షనర్లకు నగదు రహిత వైద్యం
- 886 నెట్‌వర్క్ ఆసుపత్రుల్లో 1.816 రకాల చికిత్సలకు ఉచిత సేవలు
- సచివాలయంలో పథకాన్ని ప్రారంభించిన డిప్యూటీ సీఎం భట్టి, మంత్రి దామోదర రాజనర్సింహ



2

రాష్ట్ర ప్రభుత్వ ఉద్యోగులు, పెన్షనర్ల ఆరోగ్య భద్రతకు అత్యంత ప్రాధాన్యతనిస్తూ ప్రజా ప్రభుత్వం చారిత్రాత్మక నిర్ణయం తీసుకుంది. ప్రభుత్వ ఉద్యోగుల కుటుంబాలలో అనారోగ్య భయాలను పోగొట్టి, వారికి కొండంత అండగా నిలిచేలా రూపొందించిన 'న్యూ ఎంప్లాయిస్ హెల్త్ స్కీమ్'ను రాష్ట్ర ప్రభుత్వం లాంఛనంగా ప్రారంభించింది. శుక్రవారం రాష్ట్ర సచివాలయంలో ఉప ముఖ్యమంత్రి భట్టి విక్రమార్యు, వైద్య ఆరోగ్య శాఖ మంత్రి దామోదర రాజనర్సింహ కలిసి ఈ సూతన పథకాన్ని ప్రారంభించి, ఉద్యోగులకు హెల్త్ కార్డులను అందజేశారు. ఈ సందర్భంగా డిప్యూటీ సీఎం భట్టి విక్రమార్యు మాట్లాడుతూ, ఉద్యోగులు అనారోగ్యానికి గురైతే వైద్య ఖర్చుల కోసం అప్పులపాలవుతున్న దుస్థితిని గమనించి, వారికి సంపూర్ణ నగదు రహిత వైద్య సేవలు అందించేందుకు ఈ కార్యక్రమానికి శ్రీకారం చుట్టామన్నారు. ముఖ్యమంత్రి రేవంత్ రెడ్డి ఏర్పాటు చేసిన క్యాబినెట్ సభ కమిటీకి తానే స్వయంగా ఛైర్మన్‌గా వ్యవహరించానని, మంత్రులు శ్రీధర్ బాబు, పొన్నం ప్రభాకర్, సీతక్కలతో కలిసి ఉద్యోగుల సమస్యలపై సుదీర్ఘంగా చర్చించి ఈ పటిష్ట విధానాన్ని రూపొందించామని వివరించారు.

- హైదరాబాద్, జూలై 17 (ఉద్యమ కెరటం)

ధరణి అక్రమాలపై 'సిట్' దర్యాప్తు

తెలంగాణ కేబినెట్ కీలక నిర్ణయాలు

- పంచాయతీల నిధులు ఇక నేరుగా బ్యాంక్ ఖాతాల్లోకే..
- పంచాయతీల ఆర్థిక స్వయంప్రతిపత్తికి పెద్దపీట వేస్తూ పంచాయతీరాజ్ చట్ట సవరణ
- ధరణి అక్రమ లావాదేవీలపై ఫోరెన్సిక్ ఆడిట్ నిర్వహణకు గ్రీన్ సిగ్నల్
- బుల్లిట్ బ్రెన్ అల్లెన్‌మెంట్ మార్కునకు, జగిత్యాల డిగ్రీ కాలేజీ పోస్టుల భర్తీకి ఆమోదముద్ర
- దేవదాయ, పాలమూరు, సీతారామ, చిన్న కాకేశ్వరం సాగునీటి ప్రాజెక్టుల అంచనా వ్యయాల పెంపు



2

గత ప్రభుత్వ పాలనలో ధరణి పోర్టల్ ద్వారా జరిగిన భూ లావాదేవీలపై సమగ్ర విచారణ చేపట్టాలని మంత్రివర్గం నిర్ణయించింది. వివిధ శాఖల అధికారులు, సాంకేతిక నిపుణులతో ప్రత్యేక దర్యాప్తు బృందాన్ని ఏర్పాటు చేయడంతో పాటు, ధరణి ప్రారంభమైన నాటి నుంచి జరిగిన అన్ని లావాదేవీలపై ఫోరెన్సిక్ ఆడిట్ నిర్వహించేందుకు కూడా ఆమోదం తెలిపింది. ప్రభుత్వ, అసైన్డ్, వర్క్స్, దేవదాయ భూముల లావాదేవీలతో పాటు అక్రమ మ్యుటీషన్లపై ప్రత్యేకంగా విచారణ చేపట్టాలని నిర్ణయించింది. అక్రమాలకు పాల్పడిన వారిపై చట్టపరమైన చర్యలు తీసుకోవడంతో పాటు అవసరమైతే బాధ్యులకు నోటీసులు జారీ చేయాలని ప్రభుత్వం నిర్ణయించింది.

- హైదరాబాద్, జూలై 17 (ఉద్యమ కెరటం)

దేవదాయ శాఖలో 191 మందికి ఉద్యోగాలు

- తెలంగాణ చరిత్రలో తొలిసారి భారీ స్థాయిలో మతపరమైన నియామకాలు
- రవీంద్రభారతిలో నియామక పత్రాలు అందజేసిన మంత్రి కొండా సురేఖ



2

ఫిఫా కిక్కు!

నేడు, రేపు ఉదయం 3 గంటల వరకు బార్లు ఓపెన్ ఫుట్‌బాల్ అభిమానులకు తెలంగాణ సర్కార్ గుడ్‌న్యూస్

2

- ఫిఫా కీలక మ్యాచ్‌ల నేపథ్యంలో అర్ధరాత్రి దాటినా మద్యం విక్రయాలకు అనుమతి
- హైదరాబాద్, నైరాబాబాద్, మల్లాజ్‌జగిరి కమిషనరేట్ల పరిధిలోనే వెసులుబాటు



బాలికపై లైంగిక దాడి

- బెదిరించి పలుమార్లు అత్యాచారం.. గర్భం దాల్చిన బాధితురాలు
- ఇద్దరు యువకులపై పోక్సో కేసు
- నిందితుల కోసం గాలింపు చేపట్టిన పోలీసులు

2

850 కిలోల నెయ్యి సీజ్

- రాష్ట్రవ్యాప్తంగా పుడే సేఫ్టీ ఆఫీసర్ల స్టెషన్ల ద్వారా
- కమిషనర్ సంగీత సత్యనారాయణ వెల్లడి



3

రాష్ట్రంలో కల్తీ నెయ్యి తయారీ, విక్రయాలపై పుడే సేఫ్టీ డిపార్ట్‌మెంట్ ఉక్కుపాదం మోపింది. నెయ్యిలో పాచాయల్, వనస్పతి వంటి ఇతర పదార్థాలు, కొవ్వులు కలుపుతున్నారన్న విశ్వసనీయ సమాచారంతో రాష్ట్రవ్యాప్తంగా ప్రత్యేక తనిఖీలు చేపట్టింది. రాష్ట్రవ్యాప్తంగా జూలై 14, 15 తేదీల్లో పోలీసుల సమన్వయంతో విస్తృత తనిఖీలు నిర్వహించామని పుడే సేఫ్టీ కమిషనర్ సంగీత సత్యనారాయణ తెలిపారు. కొన్ని లైసెన్స్ పొందిన సంస్థలు తయారు చేసిన నెయ్యిలో ఇతర కొవ్వులు కలిపినట్లు అధికారులు ప్రాథమికంగా నిర్ధారించగా, మరికొన్ని సంస్థలు ఎలాంటి లైసెన్స్, రిజిస్ట్రేషన్ లేకుండానే నెయ్యి తయారీ, విక్రయాలు నిర్వహిస్తున్నట్లు తనిఖీల్లో పుడే సేఫ్టీ ఆఫీసర్లు గుర్తించారు.



నేడు బీఆర్‌ఎస్ యువ సంగ్రామ సభ

సరూర్‌నగర్ స్టేడియంలో నిర్వహణకు హైకోర్టు గ్రీన్ సిగ్నల్ పోలీసుల నిరాకరణపై న్యాయస్థానాన్ని ఆశ్రయించిన బీఆర్‌ఎస్ భారీగా తరలిరావాలని యువతకు పార్టీ పిలుపు

ఆశ్రమంలో గంజాయి సాగు!

- టాన్స్‌ఫోర్డ్ దాడిలో బండారం బట్టబయలు
- 25 గంజాయి మొక్కలు స్వాధీనం
- వికారాబాద్ జైల్లాలో కలకలం..

2





అజిత్ కొత్త సినిమాలో హీరోయిన్ మార్పు?

హైదరాబాద్, జూలై 17 (ఉద్యమ కెరటం): కోలీవుడ్ స్టార్ హీరో అజిత్ కుమార్ తదుపరి సినిమాపై సినీ వర్గాల్లో ఆసక్తికర చర్చ కొనసాగుతోంది. ఇటీవల ‘గుడ్ బ్యాడ్ అగ్గీ’తో విజయాన్ని అందుకున్న అజిత్ ప్రస్తుతం కార్ రేసింగ్ పై దృష్టి సారించినప్పటికీ, ఆయన కొత్త ప్రాజెక్టుకు సంబంధించిన వార్తలు తరచూ వినిపిస్తున్నాయి. తాజా సమాచారం ప్రకారం, ‘గుడ్ బ్యాడ్ అగ్గీ’ దర్శకుడు అధిక్ రవచంద్రన్ తోనే అజిత్ మరో సినిమా చేయనున్నట్లు ప్రచారం జరుగుతోంది. కోయంబత్తూరుకు చెందిన ఓ ప్రముఖ వ్యాపారవేత్త ఈ చిత్రాన్ని నిర్మించనున్నట్లు వార్తలు వస్తున్నాయి. అయితే ఈ ప్రాజెక్టుపై ఇప్పటివరకు చిత్రబృందం నుంచి అధికారిక ప్రకటన వెలువడలేదు. మొదట ఈ చిత్రంలో హీరోయిన్ గా శ్రీలీలను ఎంపిక చేసినట్లు ప్రచారం జరిగింది. అయితే తేదీల సమస్యల కారణంగా ఆమె ఈ ప్రాజెక్టు నుంచి తప్పుకున్నట్లు సినీ వర్గాల్లో టాక్ వినిపిస్తోంది. ఆమె స్థానంలో నటి కయూదు లోహర్ ను తీసుకున్నట్లు ప్రచారం జరుగుతోంది. ఈ వార్తలపై కూడా అధికారిక ధృవీకరణ రావాల్సి ఉంది. అలాగే ఈ చిత్రంలో మరో కీలక పాత్రలో నటి స్వాసిక నటించనున్నట్లు సమాచారం. సంగీత దర్శకుడు అనిరుద్ రవచంద్రన్ స్వరాలు సమకూర్చున్న ఈ చిత్రం ప్రస్తుతం నిర్మాణానికి ముందు దశలో ఉన్నట్లు తెలుస్తోంది. త్వరలోనే చిత్రబృందం అధికారిక ప్రకటన చేసే అవకాశం ఉందని సినీ వర్గాలు భావిస్తున్నాయి.



‘దిల్ సే’ బైక్ సాంగ్ వెనుక ఆసక్తికర కథ చెప్పిన జేడీ చక్రవర్తి

హైదరాబాద్, జూలై 17 (ఉద్యమ కెరటం): ప్రముఖ నటుడు జేడీ చక్రవర్తి గతంలో ఇచ్చిన ఓ ఇంటర్వ్యూలో ‘దిల్ సే’ చిత్రంలోని బైక్ పాట చిత్రీకరణ వెనుక ఉన్న ఆసక్తికర విషయాలను పంచుకున్నారు. తాను ప్రాఫెషనల్ బైకర్ నని చెబుతూ, తన బైక్ నడిపే శైలిని చూసిన దర్శకుడు వంశీ ప్రత్యేకంగా ఆ పాటను రూపొందించాలని నిర్ణయించుకున్నారని తెలిపారు. వంశీతో కలిసి దర్శకుడు రామ్ గోపాల్ వర్మ వద్ద సహాయ దర్శకులుగా పనిచేసిన రోజులను గుర్తు చేసుకున్న జేడీ, “నీ బైక్ రైడింగ్ స్టైల్ నాకు చాలా ఇష్టం. దానిపై ఒక పాట తీయాలి అనిపించింది” అని వంశీ చెప్పారని వెల్లడించారు. అయితే తాను ఆ పాటను 24 ఫ్రేమ్స్ లో చిత్రీకరిస్తేనే చేస్తానని షరతు పెట్టినట్లు చెప్పారు. ఈ సందర్భంగా నటి శ్రీదేవిపై తనకున్న అభిమానాన్ని కూడా జేడీ సరదాగా ప్రస్తావించారు. అలాగే ‘దిల్ సే’ సినిమాతో హీరోయిన్ గా పరిచయమైన మహేశ్వరి తొలిసారి ద్విచక్రవాహనంపై కూర్చోవడం కూడా అదే పాట చిత్రీకరణ సమయంలో జరిగిందని గుర్తు చేసుకున్నారు. బైక్ ప్రయాణం గురించి అనుభవం లేకపోవడంతో ఆమెకు మొదట్లో భయం వేసిందని, అయినప్పటికీ చిత్రీకరణ విజయవంతంగా పూర్తైందని తెలిపారు. సినిమాల ప్రచారం గురించి కూడా జేడీ తన అభిప్రాయాన్ని వెల్లడించారు. సినిమా బాగుంటే ప్రచారం సహజంగానే ఫలిస్తుందని, కంటెంట్ పై నమ్మకం ఉండాలే తప్ప అతిగా ప్రచారం చేయాల్సిన అవసరం లేదని అన్నారు. కాన్సిడెన్స్ కు, ఓవర్ కాన్సిడెన్స్ కు తేడా ఉందని వివరిస్తూ, ప్రేక్షకులను ఆకట్టుకునేది చివరకు సినిమా నాణ్యతేనని పేర్కొన్నారు. సినిమా ప్రమోషన్లపై తన అభిప్రాయాన్ని వివరించేందుకు జేడీ ఆసక్తికరమైన ఉదాహరణను కూడా చెప్పారు. మంచి సినిమా పోస్టర్ ఒక్కటే ప్రేక్షకులను థియేటర్ కు రప్పించగలదని, ఎక్కువ ప్రచారం కంటే బలమైన కంటెంట్ కే ప్రేక్షకులు ప్రాధాన్యం ఇస్తారని ఆయన అభిప్రాయపడ్డారు.



ఆహార భద్రతపై కాజల్ ప్రచారం

హైదరాబాద్, జూలై 17 (ఉద్యమ కెరటం): టాలీవుడ్ స్టార్ హీరోయిన్ కాజల్ అగర్వాల్ తన తాజా చిత్రం ‘ది ఇండియన్ స్కెటి’ ప్రచారంలో భాగంగా ఆహార భద్రతపై ప్రత్యేక అవగాహన కార్యక్రమాన్ని ప్రారంభించారు. పురుగుమందుల అధిక వినియోగం, ఆహార కల్తీ, వాటి వల్ల ప్రజల ఆరోగ్యంపై పడుతున్న ప్రభావాన్ని ఈ చిత్రం ప్రధాన లంశంగా తీసుకురావడంతో, అదే సందేశాన్ని ప్రజల్లోకి తీసుకెళ్లే ప్రయత్నం చేస్తున్నారు. ఈ నేపథ్యంలో కాజల్ సామాజిక మాధ్యమాల్లో ప్రచారాన్ని ప్రారంభించారు. తన భోజనానికి సంబంధించిన చిత్రాన్ని పంచుకుంటూ, మనం తినే ఆహారం నిజంగా సురక్షితమేనా అని ప్రశ్నించారు. ప్రతి ఒక్కరూ తాము తీసుకునే ఆహారం నాణ్యతపై మరింత అవగాహనగా ఉండాలని పిలుపునిచ్చారు. ఈ ప్రచారంలో పాల్గొనాలని హీరోయిన్లు రకుల్ ప్రీత్ సింగ్, సమంతలకు కూడా సవాల్ విసిరారు. సినిమాలో కీలక పాత్ర పోషించిన శ్రేయస్ తల్వడే కూడా ఈ ప్రచారానికి మద్దతు తెలిపారు. బాధ్యతాయుతమైన వినియోగదారులుగా మారాల్సిన అవసరం ఉందని, మనం తినే ఆహారం వెనుక ఉన్న వాస్తవాల్పై చర్చ జరగాలని ఆయన పేర్కొన్నారు. చేతన్ డీకే దర్శకత్వంలో రూపొందిన ‘ది ఇండియన్ స్కెటి’ చిత్రంలో కాజల్ అగర్వాల్, శ్రేయస్ తల్వడే ప్రధాన పాత్రలు పోషించారు. జీ స్టూడియోస్, ఎమీబిజీ ప్రొడక్షన్ స్టూడియోస్ సమర్పణలో సాగర్ బి. షిండే నిర్మించిన ఈ చిత్రం జూలై 24న తెలుగు, తమిళ, హిందీ భాషల్లో ప్రేక్షకుల ముందుకు రానుంది. ప్రస్తుతం కాజల్ ప్రారంభించిన ఈ అవగాహన ప్రచారానికి సామాజిక మాధ్యమాల్లో మంచి స్పందన లభిస్తోంది.



సమంతకు సీమంతం

టాలీవుడ్ స్టార్ హీరోయిన్ సమంత ప్రస్తుతం తన వ్యక్తిగత జీవితంలో హ్యాపీ మూమెంట్స్ ని ఎంజాయ్ చేస్తుంది. ఇటీవల సమంత తన భర్త, దర్శకుడు రాజ్ నిడిమెరుతో కలిసి ఓ సన్నిహిత కుటుంబ వివాహ వేడుకకు హాజరయ్యారు. పెళ్లి వేడుకకు వెళ్లిన ఈ జంటకు అక్కడ స్నేహితులు, కుటుంబ సభ్యులు కలిసి ప్రత్యేకమైన సర్ప్రైజ్ ప్లాన్ చేశారు. సమంత గర్భిణిగా ఉండటంతో అలాంటి హడావిడి లేకుండా అక్కడే చిన్నపాటి సీమంతం వేడుక నిర్వహించారు. సంప్రదాయ పద్ధతిలో సమంతకు కొత్త దుస్తులు అందించి, స్వీట్లు తినిపించి ఆశీర్వాదించారు. ఈ సర్ప్రైజ్ ను అన్నలు ఊహించని సమంత ఒక్కసారిగా ఎమోషనల్ అయి స్నేహితుల ప్రేమాభిమానాలకు ఆనందం వ్యక్తం చేసినట్లు తెలుస్తోంది. రాజ్ నిడిమెరు కూడా ఈ ప్రత్యేక క్షణాలను ఎంతో ఆస్వాదించినట్లు సమాచారం. ఈ వేడుకలో సమంత, రాజ్ నిడిమెరు ఒకే రంగు మెరుాన్ సంప్రదాయ దుస్తుల్లో కనిపించి అందరి దృష్టిని ఆకర్షించారు. (ప్రెస్సీ) గ్లోతో మెరిసిపోతున్న సమంత, కుటుంబ సభ్యులు, స్నేహితులతో కలిసి గడిపిన ఆవ్యయ క్షణాలు సోషల్ మీడియాలో అభిమానులను ఆకట్టుకుంటున్నాయి. ఈ ఫోటోలు బయటకు రావడంతో అభిమానులు ఈ జంటకు శుభాకాంక్షలు తెలుపుతూ సోషల్ మీడియాలో కామెంట్ వర్షం కురిపిస్తున్నారు. సమంత జీవితంలో ఇది మరపురాని జ్ఞాపకంగా నిలిచిపోతుందని పలువురు అభిప్రాయపడుతున్నారు.

